



ईशान और अय्यर को केंद्रीय अनुबंध से बाहर कर सकती है बीसीसीआई

मुम्बई । युवा विकेटकीपर बल्लेबाज ईशान किशन और बल्लेबाज श्रेयस अय्यर की मुश्किलें और बढ़ सकती हैं। भारतीय क्रिकेट बोर्ड (बीसीसीआई) रणजी ट्रॉफी से बाहर रहने के कारण इन दोनों को केंद्रीय अनुबंध से बाहर कर सकता है। अय्यर के पास ग्रेड बी जबकि किशन के पास ग्रेड सी अनुबंध है। वहीं एक रिपोर्ट के अनुसार आईपीएल के कारण रणजी की उपेक्षा करने से बीसीसीआई अधिकारी नाराज हैं। बीसीसीआई सचिव जय शाह ने हाल ही में कहा था कि सभी केंद्र-अनुबंधित और भारत ए क्रिकेटरों को घरेलू क्रिकेट में खेलकर अपने को साबित करना होगा। साथ ही कहा था कि राष्ट्रीय टीम में जगह के लिए घरेलू क्रिकेट खेलना अनिवार्य है। इस रिपोर्ट के अनुसार अजीत अगरकर के नेतृत्व में चयनकर्ताओं ने 2023-24 सीजन के लिए केंद्रीय अनुबंधित खिलाड़ियों की सूची पूरी कर ली है जिसे बीसीसीआई जल्द ही जारी करेगा। इसमें घरेलू क्रिकेट में भागीदारी की कमी के कारण किशन और अय्यर को बाहर किया जा सकता है। किशन ने अंतिम बार भारत के लिए नवंबर में ऑस्ट्रेलिया के खिलाफ टी20 सीरीज में खेला था, इससे पहले वह निजी कारणों से साल के अंत में दक्षिण अफ्रीका दौरे से हट गए थे। इस बीच उन्होंने झारखंड के लिए रणजी ट्रॉफी में प्रतिस्पर्धा नहीं करने का फैसला किया और मुंबई इंडियंस के कप्तान हार्दिक पांड्या के साथ बड़ौदा में प्रशिक्षण सत्र में शामिल हुए। वहीं अय्यर इंग्लैंड के खिलाफ भारत की टीम से बाहर कर दिया गया था, इसके बाद उन्होंने पीठ दर्द का हवाला देते हुए बड़ौदा के खिलाफ मुंबई के आगामी रणजी ट्रॉफी क्वार्टर फाइनल से नाम वापस ले लिया था।

सीजन 2 में सर्वश्रेष्ठ प्रदर्शन करना चाहता है गुजरात जायंट्स



बेंगलुरु, डब्ल्यूपीएल का दूसरा सीजन शुरू हो गया है और सबसे पसंदीदा टीमों में से एक, अदानी स्पोर्ट्सलाइन के स्वामित्व वाली

गुजरात जायंट्स रविवार को गत चैंपियन मुंबई इंडियंस के खिलाफ अपने अभियान की शुरुआत करने के लिए पूरी तरह तैयार है। ऑस्ट्रेलियाई रन-मशीन बेथ मूनी की कप्तानी वाली गुजरात जायंट्स

टीम इस साल धूम मचाने को बेताब है। पहले मैच से पूर्व, मुख्य कोच माइकल क्लिंगर, संरक्षक और सलाहकार मिताली राज, कप्तान मूनी और उप-कप्तान स्नेह राणा ने सीजन के लिए अपनी तैयारी के बारे में विस्तार से बात की। बेथ मूनी ने कहा, समूह में वास्तव में एक उत्कृष्ट प्रकार का उत्साह है क्योंकि यह पिछले कुछ समय से एक साथ है। हमने पिछले सप्ताह कुछ चीजों पर काम किया और वे सफल रहें। इसलिए, पहले मैच

को लेकर काफी उत्सुकता है। और मुझे पता है कि कल रात मैदान में उतरने वाली 11 खिलाड़ी इसका पूरा फायदा उठाएंगी और अपना सर्वश्रेष्ठ प्रदर्शन करेंगी। अपने कप्तान के पदार्पण को दोहराते हुए, भारतीय ऑलराउंडर स्नेह राणा, जिन्होंने पिछले साल मूनी के चोटिल होने के बाद गुजरात जायंट्स का नेतृत्व किया था, ने कहा कि टीम अच्छी स्थिति में है। अब तक हमारा अनुभव अच्छा रहा है और गुजरात जायंट्स ने सुनिश्चित किया है कि खिलाड़ियों को हर तरह का समर्थन मिले। टीम का मूड बहुत सकारात्मक है. हमने

काफी अच्छा प्रदर्शन किया है और टूर्नामेंट की अच्छी शुरुआत की उम्मीद कर रहे हैं। अपने दूसरे सीज़न में, डब्ल्यूपीएल ने मुंबई से बेंगलुरु और नई दिल्ली में स्थानांतरित होने का निर्णय लिया। इस कदम पर प्रतिक्रिया देते हुए उन्होंने कहा, यह अच्छा है कि डब्ल्यूपीएल विभिन्न शहरों में हो रहा है क्योंकि हमारे प्रशंसक पूरे देश में हैं। मेंटर मिताली राज ने कहा, अगर डब्ल्यूपीएल हर शहर में चला जाता है, तो इससे फेंचाइजी को नए दर्शक विकसित करने का मौका मिलता है, जो आकर इसे खेलते हुए देख सकते

हैं। इससे टूर्नामेंट और फेंचाइजी की प्रोफाइल में ही सुधार होगा। पूर्व भारतीय कप्तान ने अपनी भूमिका के बारे में बात की और कहा कि उन्हें डब्ल्यूपीएल जैसे बड़े मंच पर गुजरात जायंट्स के साथ काम करने में मजा आ रहा है। उन्होंने कहा, मैं मेंटर के रूप में इस भूमिका का आनंद ले रही हूं, युवा खिलाड़ियों के साथ काम कर रही हूं, अपना ज्ञान साझा कर रही हूं, उन्हें एक अच्छी जगह पर रहने में मदद कर रही हूं और अपनी भूमिका को अपनी सर्वश्रेष्ठ क्षमता से निभा रही हूं।

घरेलू सीरीज के टेस्ट मैचों में टीम इंडिया के 4 प्लेयर्स ने किया डेब्यू

किसी ने लगाए चौके, किसी ने किया नोबॉल पर भी वलीन बोल्ड

नई दिल्ली । इंग्लैंड के खिलाफ घरेलू सीरीज के शुरुआती 4 टेस्ट मैचों में भारत की ओर से 4 खिलाड़ियों ने डेब्यू किया। इस दौरान सभी का प्रदर्शन बेहतर रहा। हालां कि यह दूसरा मौका है जब भारत की ओर से किसी एक टेस्ट सीरीज में 4 या इससे ज्यादा खिलाड़ियों ने डेब्यू किए हैं। इससे पहले भारत की ओर से 2020-21 में ऑस्ट्रेलिया दौरे पर 5 खिलाड़ियों ने डेब्यू किया था जो अभी तक का सर्वाधिक है। रॉंची टेस्ट मैच में आकाश दीप को डेब्यू का मौका मिला जो मौजूदा सीरीज में भारत के चौथे डेब्यूटेंट हैं। बता दें कि आकाश दीप बिहार में जन्मे हैं लेकिन वह बंगाल की ओर से डोमरेस्टिक क्रिकेट खेलते हैं। उनके डेब्यू पर कोच राहुल द्रविड़ ने इमोशनल स्पीच दी। जिसे सुनकर सभी भावुक हो गए। आकाशदीप ने इंग्लैंड की पारी के चौथे ओवर की पांचवीं गेंद पर ओपनर जैक क्रॉउली को वलीन बोल्ड कर दिया लेकिन दुर्भाग्य से वो गेंद नोबॉल

निकली। बावजूद इसके उन्होंने जबरदस्त गेंदबाजी की। वह पहली पारी में अभी तक 3 विकेट ले चुके हैं। भारत बनाम इंग्लैंड मौजूदा टेस्ट सीरीज में टीम इंडिया के कई खिलाड़ी चोटिल हो गए।

कप्तान रोहित शर्मा और कोच राहुल द्रविड़ ने इस दौरान 4 नए खिलाड़ियों को मौका दिया। वाइजम में खेले गए दूसरे टेस्ट मैच में रजत पाटीदार को चोटिल केएल राहुल की जगह डेब्यू का मौका मिला। इसके बाद राजकोट टेस्ट मैच में भारत ने सरफराज खान और ध्रुव जुरेल को डेब्यू का मौका दिया। सरफराज खान ने डेब्यू टेस्ट मैच की दोनों पारियों में धमाकेदार अर्धशतक जड़ा। रॉंची टेस्ट मैच में जसप्रीत बुमराह को आराम दिया गया। उनकी जगह आकाश दीप को टेस्ट में डेब्यू का मौका मिला। आकाश दीप ने शुरुआती 3 विकेट लेकर सभी को प्रभावित किया। इससे पहले भारत ने ऑस्ट्रेलिया दौरे पर शुभमन गिल, वॉशिंगटन सुंदर, मोहम्मद सिराज, नवदीप सैनी और टी नटराजन सहित कुल 5 खिलाड़ियों का एक सीरीज में डेब्यू कराया था। हालांकि गिल ने मेलबर्न टेस्ट में डेब्यू किया था जबकि सिडनी टेस्ट मैच में नवदीप सैनी और मोहम्मद सिराज ने पदार्पण किए।

वीडियो में सामने आई गेंदबाज वसीम जूनियर की शर्मनाक हरकत

सलमान आगा के बल्ले पर पैर रखकर की रन आउट की अपील

नई दिल्ली । पाकिस्तान क्रिकेट टीम के खिलाड़ियों के विवाद को लेकर सोशल मीडिया पर एक वीडियो आया है, जिसमें टीम के तेज गेंदबाज वसीम जूनियर रन आउट की अपील कर रहे है। पाकिस्तान

सुपर लीग के दौरान इस वीडियो ने इस्लामाबाद युनाइटेड और क्रेटा ग्लेडिएटर्स के बीच खेले गए मुकाबले में खेल भावना को तार तार किया गया। कमाल की बात यह कि इसको लेकर वसीम को मैदान पर कोई शर्मा भी नहीं आई थी। सोशल मीडिया पर वसीम जूनियर की इस हरकत का वीडियो देख जमकर ट्रोल किया जा रहा है। मिली जानकारी के अनुसार 22 फरवरी गुरुवार को इस्लामाबाद युनाइटेड और क्रेटा

ग्लेडिएटर्स के बीच मुकाबला खेला गया था। इस मैच में पहले बल्लेबाजी करते हुए इस्लामाबाद युनाइटेड ने क्रेटा ग्लेडिएटर्स के सामने 9 विकेट पर 138 रन का स्कोर खड़ा किया था। लक्ष्य का पीछा करते हुए 1812 ओवर में 7 विकेट गंवाकर क्रेटा ग्लेडिएटर्स की टीम ने जीत दर्ज की। क्रेटा ग्लेडिएटर्स के तेज गेंदबाज वसीम जूनियर इस्लामाबाद युनाइटेड के खिलाफ 11 ओवर कर रहे थे।

तभी चौथी बॉल पर सलमान आगा ने एक रन लेने के लिए दौड़ लगाई रन पूरा किया और दूसरे रन की तलाश में फिर से दौड़ लगाई लेकिन गेंद वापस आती देख वो वापस लौट गए। नॉन स्ट्राइक पर पहुंचने से पहुंचने से पहले उनका बल्ला क्रीज के करीब जाते ही जमीन से टकराकर हाथ से छूट गया और वसीम जूनियर का पैर उसके उपर आ गया। वसीम जूनियर ने बॉल आते ही स्टंप पर दे मारा और रन आउट की अपील



की।

वीडियो में साफ नजर आ रहा था कि बल्ल वसीम के पैर के नीचे आने की वजह से ही सलमान रन पूरा नहीं कर पाए। फिर भी उन्होंने

अंपायर से आउट की अपील की जिसको लेकर सलमान ने आपत्ति भी जताई। इस दौरान अंपायर ने वसीम को समझाया और रन आउट देने से मना कर दिया।

इंग्लैंड के दिग्गज निक नाइट ने अपने ही खिलाड़ी पर निकाली भड़स

-परिस्थिति के अनुसार खेलने की दी नसीहत

नई दिल्ली । इंग्लैंड के दिग्गज प्लेयर निक नाइट ने अपने ही खिलाड़ी पर भड़स निकाली है। उन्होंने परिस्थिति के अनुसार खेलने की नसीहत भी दी है। गौरतलब है कि भारत और इंग्लैंड के बीच चौथे टेस्ट के पहले दिन इंग्लिश टीम का दबदबा रहा। पहले दिन इंग्लैंड ने भारत के खिलाफ 300 से ज्यादा रन बनाए। खराब फॉर्म से जूझ रहे इंग्लैंड के दिग्गज बल्लेबाज जो रूट ने भारतीय गेंदबाजों की जमकर धुनाई करते हुए शतकीय पारी खेली। जॉनी बेयरस्टो पहली इनिंग में फ्लॉप रहे। उनके खराब प्रदर्शन से पूर्व क्रिकेटर निक नाइट खुश नहीं हैं। मैच के बाद इंग्लैंड के पूर्व ओपनर बल्लेबाज निक नाइट ने एक इंटरव्यू के दौरान बेयरस्टो पर जमकर भड़स निकाली। उन्होंने कहा, 'हमने कितनी बार कहा है कि इस पिच पर स्वीप एक अच्छा विकल्प नहीं है। मुझे पता है कि यह सचमुच एक खराब विकल्प था। आप जानते हैं, हम बल्लेबाज के बारे में बहुत बात करते हैं। लेकिन परिस्थिति के अनुसार ढलने में क्या बुराई है। आप अपने पैरों का भी उपयोग नहीं करते हो।' इतना ही नहीं नाइट ने आगे कहा कि अधिन ने जब गेंद खली थी तो मैं पहले ही समझ गया था। बेयरस्टो ने लेंथ को अच्छी तरह से पिक किया। लेकिन हर बार आपको आक्रमक होने की जरूरत नहीं होती है और मुझे लगता है कि स्वीप शॉट का चयन उस समय पर करने की जरूरत नहीं थी।' बता दें कि जॉनी बेयरस्टो चौथे टेस्ट मैच के पहले दिन सिर्फ 38 रन बनाकर आउट हो गए। इस दौरान उन्होंने 38 गेंदों का सामना किया। जॉनी बेयरस्टो को अधिन ने एलबीडब्ल्यू कर चलता किया। हालां कि जो रूट ने चौथे नंबर पर आकर शतकीय पारी खेली। रूट के अलावा इस मैच में जॉनी बेयरस्टो के बल्ले से 38 रन निकले। पहले दिन जो रूट के शानदार शतक के दम पर इंग्लैंड की टीम 90 ओवर में 302 रन बना पाई।

खेल

आखिरी गेंद पर साजना ने छक्का लगाकर दिल्ली को किया नाउम्मीद

नई दिल्ली ।

दिल्ली कैपिटल्स के लिए महिला प्रीमियर लीग में आखिरी गेंद पर साजना ने छक्का लगाकर दिल्ली की टीम को नाउम्मीद कर दिया। हालां कि पहले ही मुकाबले में मुंबई इंडियंस पर जीत यकीनी लग रही थी लेकिन आखिरी गेंद पर साजना ने छक्का लगाकर दिल्ली की उम्मीदों पर पानी फेर दिया। मैच के बाद दिल्ली कैपिटल्स की कप्तान मेग लैनिंग ने कहा कि विकेट अच्छा था लेकिन मुंबई ने कसी हुई लेंथ से गेंदबाजी की। आम तौर पर यह विकेट गेंदबाजों के लिए अच्छा था। मुंबई ने शुरुआत में काफी अच्छी गेंदबाजी की, जो

शायद अंतर था। हमने सोचा कि हम खेल में हैं। हमने इसे आखिरी गेंद तक ले जाने के लिए संघर्ष किया, दुर्भाग्य से ऐसा नहीं हो सका। लैनिंग ने कहा कि अधिकांश भाग में हमने बहुत अच्छी तरह से योजना लागू की। बाएं हाथ के खिलाड़ी के रूप में यास्तिका ने जटिल चीजों को अंजाम दिया।

मैच के दौरान कैप्सी को आखिरी ओवर देने पर मेग ने कहा कि वह दाएं हाथ के बल्लेबाजों के खिलाफ अच्छा रहती है। लेकिन आज ऐसा नहीं हुआ। बता दें कि मुंबई ने संजना के आखिरी गेंद पर छक्के की मदद से दिल्ली को 4 विकेट से हरा दिया। इससे पहले मुंबई ने आखिरी गेंद पर साजना के प्सी के 75 रनों की बदौलत मुंबई को 171 रन बनाए थे। जवाब में खेलने उतरी मुंबई की ओर से कप्तान हरमनप्रीत कौर



ने 55 रन बनाए लेकिन आखिरी ओवर की आखिरी गेंद पर साजना ने छक्का लगाया और अपनी टीम को जीत दिला दी।

संक्षिप्त समाचार



दिवंगत पिता को समर्पित किया आकाश दीप ने अपना परफारमेंस

रांची । भारतीय तेज गेंदबाज आकाश दीप ने अपने दिवंगत पिता को टेस्ट पदार्पण में 3 विकेट के शानदार प्रदर्शन को समर्पित किया है। बता दें कि आकाश के पिता का 2015 में निधन हो गया था। आकाश ने कहा कि वह संतुष्ट हैं कि उन्होंने अपने पिता के 'जीवन में कुछ कर दिखाने के सपने को पूरा कर दिया है। आकाश दीप ने पिता रामजीत सिंह का लकवा मारने के बाद निधन हो गया। और 6 महीने के अंदर ही आकाश दीप ने अपने बड़े भाई को खो दिया। इंग्लैंड के खिलाफ चौथे टेस्ट के पहले दिन का खेल समाप्त होने के बाद आकाश दीप ने पत्रकारों से कहा कि एक साल के अंदर पिता और बड़े भाई को गंवा देने के बाद मैं कुछ करना चाहता था और मैंने क्रिकेट खेलना शुरू किया। मेरे पास गंवाने के लिए कुछ नहीं था, बस कुछ हासिल ही कर सकता था। आकाश दीप ने टेस्ट पदार्पण में अपने स्वनिर्ल स्पेल में इंग्लैंड के शीर्ष तीन बल्लेबाजों को आउट उसका स्कोर 3 विकेट पर 70 रन कर दिया। इंग्लैंड की आधी टीम लंच तक 112 रन पर पवेलियन लौट चुकी थी। आकाश दीप ने कहा कि मैं इस प्रदर्शन को अपने पिता को समर्पित करता हूं क्योंकि उनका सपना था कि उनका बेटा जीवन में कुछ करे। जब वह जीवित थे तो मैं कुछ नहीं कर सका इसलिए यह प्रदर्शन मेरे पिता के लिए है। उन्होंने कहा कि हर क्रिकेटर का एक ही सपना होता है, टेस्ट में भारत के लिए खेलने का। बस यही मेरा सपना था। उन्होंने कहा कि जब बड़े हो रहे थे तो क्रिकेट के बारे में कुछ नहीं पता था। 2007 के बाद मैं टेनिस क्रिकेट खेलता था और 2016 के बाद ही क्रिकेट के बारे में पता चला। तब से मैं मोहम्मद शमी भाई और दक्षिण अफ्रीका के कागिसो रबाडा का अनुकरण कर रहा हूं।

जडेजा की फिरकी में फंसे रॉबिन्सन और शोएब बशीर

रांची । पांच टेस्ट मैचों की सीरीज के चौथे मुकाबले में इंग्लैंड की टीम पहली पारी 353 रनों पर सिमट गई। इंग्लैंड के खिलाफ रविंद्र जडेजा की गेंदबाजी काफी कारगर रही। जडेजा ने मैच में 32.5 ओवर की गेंदबाजी में 67 रन देकर कुल 4 विकेट झटके। खास तौर से ओली रॉबिन्सन और शोएब बशीर का विकेट काफी महत्वपूर्ण था। क्योंकि रॉबिन्सन बल्लेबाजी करते हुए टीम इंडिया के लिए सिरदर्द बने हुए थे। रॉबिन्सन ने जो रूट के साथ मिलकर 102 रनों की पार्टनरशिप की थी, लेकिन दूसरे दिन के पहले सेशन में जैसे ही कप्तान रविंद्र जडेजा को गेंद थमाई उन्होंने अपनी फिरकी के जाल में फंसाकर रॉबिन्सन को चलता कर दिया। इसके बाद जडेजा का अगला शिकार बने शोएब बशीर जो अपना खाता भी नहीं खोल सके। इन दो विकेट के साथ ही इंग्लैंड की पारी सुस्त पड़ गई। रॉंची टेस्ट मैच के दूसरे दिन का खेल जब शुरू हुआ तब जो रूट और रॉबिन्सन अच्छे लय में दिख रहे थे। भारतीय गेंदबाज को हर हाल में विकेट की तलाश की थी। कप्तान ने नई गेंद लेने का फैसला किया। नई गेंद लेते ही रविंद्र जडेजा हावी होने लगे। नई गेंद से जडेजा ने सबसे पहले रॉबिंस और बशीर को आउट किया। इसके बाद उन्होंने जेम्स एंडरसन का विकेट लेकर इंग्लैंड की पारी का अंत कर दिया। इस तरह इंग्लैंड के आखिरी तीन विकेट जडेजा के नाम रहा।



भारतीय महिला हॉकी टीम की मुख्य कोच शॉपमैन ने दिया इस्तीफा

नई दिल्ली ।

भारतीय महिला हॉकी टीम की मुख्य कोच यानेक शॉपमैन ने मुख्य कोच पद से इस्तीफा दे दिया है। दरअसल उन्होंने राष्ट्रीय महासंघ द्वारा सम्मान और अहमियत नहीं दिये जाने का दावा करके हंगामा करने के कुछ दिन बाद शुक्रवार को अपने पद से इस्तीफा दे दिया है। बता दें कि डच कोच ने 2021 में सोई मरीन की जगह ली थी जिन्होंने टीम को तोक्वो ओलंपिक में ऐतिहासिक चौथे स्थान पर पहुंचाया था। शॉपमैन का अनुबंध इस साल पेरिस ओलंपिक के बाद अगस्त में समाप्त होना था। लेकिन उनकी हालिया आलोचनात्मक टिप्पणियों के बाद उम्मीद की जा रही थी कि वह इस पद पर जारी नहीं रहेंगे। हॉकी इंडिया (एचआई) ने बताया कि 46 वर्षीय कोच ने ओडिशा में एफआईएच हॉकी प्रो लीग के घरेलू चरण में टीम का अभियान खत्म होने के बाद हॉकी इंडिया के अध्यक्ष दिलीप टिकी को अपना इस्तीफा सौंप दिया। इस पर हॉकी इंडिया ने कहा कि हालिया ओलंपिक क्वालीफायर में निराशा के बाद उनके इस्तीफे ने हॉकी इंडिया के लिए महिला हॉकी टीम के लिए एक उपयुक्त मुख्य कोच की तलाश का मार्ग प्रशस्त कर दिया है जो 2026 में आगे महिला विश्व कप और 2028 लॉस एंजिल्स ओलंपिक के लिए भारतीय टीम को तैयार कर सके। यह भारतीय महिला हॉकी में एक नया अध्याय शुरू करने का समय है जिसमें खिलाड़ियों की प्रगति हमारा फोकस रहेगा।

106 रन बनाकर जो रूट ने शानदार पारी खेली

रांची। इंग्लैंड के सलामी बल्लेबाज जाक क्रॉउली ने शुक्रवार को कहा कि जो रूट ने 106 रन बनाकर शानदार पारी खेली है। हालांकि लंबे समय से शतक नहीं जड़ने वाले जो रूट से बड़ी पारी की उम्मीद थी और इस अनुभवी बल्लेबाज ने परिस्थितियों को देखते हुए भारत के खिलाफ चौथे टेस्ट के पहले दिन नाबाद 106 रन बनाकर शानदार पारी खेली। हालां कि लंच तक इंग्लैंड की आधी टीम 112 रन पर पवेलियन लौट चुकी थी और रूट की नाबाद 106 रन की पारी से स्टंप तक सात विकेट पर 302 रन बनाने में सफल रही। क्रॉउली ने दिन का खेल खत्म होने के बाद कहा कि वह अविश्वसनीय है। हमें उससे इस श्रृंखला में किसी भी समय अच्छा स्कोर बनाने की उम्मीद थी। उन्हें बड़ी पारी खेलनी ही थी। वह हमारे सर्वश्रेष्ठ खिलाड़ी हैं और आज उन्होंने बेहतरीन पारी खेली। उन्होंने आगे कहा कि वह अपने खेल पर इतनी मेहनत करते हैं और हमेशा बेहतरीन प्रदर्शन करते हैं, वह तारीफ के हकदार हैं। उन्होंने कहा कि हमें जरूरत थी कि वे रन बनाए और उन्होंने इतने साल से जो किया है, वैसा ही स्कोर बनाया है, क्यों कि वह एक बेहतरीन खिलाड़ी हैं।



उन्होंने आगे कहा कि वह अपने खेल पर इतनी मेहनत करते हैं और हमेशा बेहतरीन प्रदर्शन करते हैं, वह तारीफ के हकदार हैं। उन्होंने कहा कि हमें जरूरत थी कि वे रन बनाए और उन्होंने इतने साल से जो किया है, वैसा ही स्कोर बनाया है, क्यों कि वह एक बेहतरीन खिलाड़ी हैं।

भारत में एंट्री लेवल हैचबैक रेनो किड की बिक्री जारी

-कार में आल्टो से है बेहतर डिजाइन



नई दिल्ली ।

फ्रांस की कार निर्माता इंडियन मार्केट में अपनी एंट्री लेवल हैचबैक रेनो किड की बिक्री कर रही है। कम कीमत में आने के बावजूद इस कार में आल्टो से बेहतर डिजाइन मिलता है। रेनो

किड को पहले 0.8 लीटर और 1.0 लीटर इंजन में बेचा जा रहा था, लेकिन अब कंपनी ने इसके 0.8 लीटर इंजन को बंद कर दिया है। यह हैचबैक अब केवल 1.0 लीटर पेट्रोल इंजन में आती है। यह इंजन 67.06 बीएचपी की अधिकतम पावर और 91 एनएम

का पीक टॉर्क जनरेट करता है। यह कार मैनुअल और ऑटोमैटिक, दोनों तरह के गियरबॉक्स विकल्प में आती है। वहीं इसमें 21-22 किलोमीटर प्रति लीटर का माइलेज मिल जाता है। रेनो किड में इंडियन स्टैंडर्ड्स के अनुसार सभी जरूरी सेफ्टी फीचर्स दिए गए हैं। इसमें इलेक्ट्रॉनिक स्टेबिलिटी कंट्रोल, ट्रैक्शन कंट्रोल सिस्टम, टायर प्रेशर मॉनिटरिंग सिस्टम, डुअल फंटे एयरबैग जैसे फीचर्स मिल जाते हैं। इसके अलावा किड में ईबीडी, एबीएस, सीट बेल्ट रिमाइंडर, स्पीड अलर्ट, स्पीड सेंसिंग डोर लॉक, सीट बेल्ट लोड लिमिटर, सीट बेल्ट प्रोटेंशनर सहित सेगमेंट

में सबसे अधिक सेफ्टी फीचर्स भी मिलते हैं। रेनो कीड की दिल्ली एक्स-शोरूम कीमत 4.7 लाख रुपये से शुरू होकर 6.32 लाख रुपये तक जाती है। कंपनी इसे चार वैरिएंट आरएक्सई, आरएक्सएल (ओ), आरएक्सटी और क्लाइबर में बेच रही है। मालूम हो कि भारतीय कार बाजार की एक खासियत यह है कि यहां हर तरह के बजट वालों के लिए कारें मौजूद हैं।

सबसे कम बजट वालों के लिए एंट्री लेवल कारों के भी कई ऑप्शन उपलब्ध हैं। इन कारों के वजह से ही आज आम आदमी एक कार खरीदने का शौक पूरा कर पा रहा है।

बायजू की बैठक में स्वींदन को पद से हटाने का प्रस्ताव पारित



मुंबई ।

एडटेक फर्म बैजूस की निवेशक प्रोसेस ने कहा कि कंपनी के निवेशकों ने बैजूस की असाधारण आम बैठक (ईजीएम) में कंपनी के संस्थापक बैजू रवींद्रन को मुख्य कार्यवाहकी पद से हटाने सहित सभी प्रस्तावों को पारित कर दिया। कंपनी के प्रमुख निवेशकों ने यह ईजीएम बुलाई थी। उन्होंने कंपनी के निदेशक मंडल को बदलने और बैजू रवींद्रन की पत्नी और कंपनी की सह-संस्थापक दिव्या गोकुलनाथ तथा उनके भाई ऋजू रवींद्रन को बोर्ड से हटाने के प्रस्ताव को भी पारित कर दिया। रवींद्रन और उनका परिवार इस बैठक में शामिल नहीं हुआ। हालांकि बैजूस ने कहा कि पारित प्रस्ताव अमान्य और बेमानी हैं। इसमें कहा गया है कि जिन प्रस्तावों को लागू नहीं किया जा सकता, उसका पारित होना कानून के नियमों को चुनौती देना है।

प्रोसेस ने कहा कि असाधारण आम बैठक में शेरधारकों ने सर्वसम्मति से सभी प्रस्तावों को पारित करने के लिए मतदान किया। इन प्रस्तावों में बैजूस में कारोबार संचालन में खामियां, वित्तीय कुप्रबंध तथा अनुपालन के मुद्दे शामिल थे। निदेशक मंडल के पुनर्गठन के प्रस्ताव को भी मंजूरी दी गई, इसलिए अब इस पर संस्थापक की थिंक ऐंड लर्न का नियंत्रण नहीं होगा और कंपनी के नेतृत्व में भी बदलाव होगा। प्रोसेस ने कहा कि शेरधारकों और प्रमुख निवेशक के तौर पर हम ईजीएम बैठक और इसके निर्णय की वैधता को लेकर अपनी स्थिति के प्रति आश्चर्य हैं। अब इसे हम कर्नाटक उच्च न्यायालय के समक्ष प्रस्तुत करेंगे। निवेशकों से जुड़े सुर्जों के अनुसार 60 फीसदी से अधिक मतदान का अधिकार रखने वालों ने प्रस्ताव के पक्ष में मतदान किया। बैजूस के संस्थापकों के पास 23 से 25 फीसदी मताधिकार है।

कई राज्यों में बढ़े पेट्रोल और डीजल के भाव

नई दिल्ली । वैश्विक बाजारों में कच्चे तेल में तेजी के बाद ऊपरी स्तरों से गिरावट देखने को मिली है। शुक्रवार को ब्रेंट क्रूड एक फीसदी टूटकर 82.76 डॉलर प्रति बैरल पर बंद हुआ। इस बीच देश में ऑयल मार्केटिंग कंपनियों ने शे निवार को पेट्रोल और डीजल के नए भाव जारी कर दिए हैं। भारत में हर सुबह 6 बजे ईंधन की कीमतों में संशोधन किया जाता है। जून 2017 से पहले कीमतों में संशोधन हर 15 दिन के बाद किया जाता था। शनिवार को गुजरात, हिमाचल प्रदेश, जम्मू-कश्मीर में ईंधन की कीमतें घटी हैं। वहीं पश्चिम बंगाल, उत्तर प्रदेश, कर्नाटक और केरल में पेट्रोल-डीजल के भाव में हल्की बढ़ोतरी देखी जा रही है। दिल्ली में पेट्रोल 96.72 रुपये और डीजल 89.62 रुपये प्रति लीटर, मुंबई में पेट्रोल 106.31 रुपये और डीजल 94.27 रुपये प्रति लीटर, कोलकाता में पेट्रोल 106.03 रुपये और डीजल 92.76 रुपये प्रति लीटर, चेन्नई में पेट्रोल 102.63 रुपये और डीजल 94.24 रुपये प्रति लीटर, नोएडा में पेट्रोल 97.00 रुपये और डीजल 89.86 रुपये प्रति लीटर हो गया है। गाजियाबाद में 96.58 रुपये और डीजल 89.42 रुपये प्रति लीटर हो गया है। लखनऊ में पेट्रोल 96.62 रुपये और डीजल 89.77 रुपये प्रति लीटर हो गया है। पटना में पेट्रोल 107.24 रुपये और डीजल 94.04 रुपये प्रति लीटर हो गया है।

शेयर बाजार में उतार-चढ़ाव भरा कारोबार रहा



18 अंक की बढ़त के साथ 22,215 पर खुला और 141 अंक की गिरावट के साथ 22,055 पर बंद हुआ। गुरुवार को भारतीय शेयर बाजार में सपाट नोट पर कारोबार की शुरुआत हुई। संसेक्स 198.88 अंकों की गिरावट के साथ 72,424.22 पर खुला और 535 अंक बढ़कर 73,158 पर बंद हुआ। निफ्टी 62.45 अंक के नुकसान के साथ 21,992.60 पर खुला और 162 अंक ऊपर 22,217 के रिकॉर्ड स्तर पर बंद हुआ। शुक्रवार को बीएसई संसेक्स 114 अंक बढ़कर 73,273 के स्तर पर खुला और 15.44 अंकों की गिरावट के साथ 73,142.80 पर बंद हुआ। निफ्टी 41 अंक की बढ़त के साथ 22,258 पर खुला और 4.75 अंक नीचे 22,212.70 के स्तर पर बंद हुआ।

यूरोपीय संघ ने भारतीय कंपनी सहित 27 पर निर्यात पाबंदी लगाई

लंदन ।

यूरोपीय संघ (ईयू) ने भारत में पंजीकृत एक कंपनी समेत 27 कंपनियों के खिलाफ निर्यात प्रतिबंध लगाने घोषणा की। नवीनतम प्रतिबंधों की घोषणा रूस-यूक्रेन संघर्ष के दो साल पूरे होने के अवसर पर की गई। यूरोपीय संघ के प्रतिबंधों की नवीनतम घोषणा में इलेक्ट्रॉनिक उपकरण बनाने वाली कंपनियां शामिल हैं। यूरोपीय संघ का मानना ​​है कि ये कंपनियां सैन्य एवं असैन्य के दोहरे उपयोग वाले उपकरणों का निर्यात कर रही हैं। हालांकि इन कंपनियों के नाम अभी तक सार्वजनिक नहीं किए गए हैं। नामों की सूचना यूरोपीय संघ की आधिकारिक पत्रिका में बाद में प्रकाशित की जाएगी। यूरोपीय संघ की प्रशासनिक इकाई यूरोपीय आयोग के एक आधिकारिक बयान के मुताबिक व्यापार और सीमा शुल्क डेटा द्वारा समर्थित विभिन्न स्रोतों से मिले पुष्टा सबूतों के आधार पर इस सूची में 27 रूसी और तीसरे देश की कंपनियों को रूस के सैन्य-औद्योगिक परिसर से जुड़ी संस्थाओं की सूची में जोड़ा गया है। इस सूची में शामिल 17 रूसी कंपनियां ड्रोन उत्पादन में उपयोग किए जाने वाले इलेक्ट्रॉनिक उपकरणों के कारोबार से जुड़ी हुई हैं। चार कंपनियां चीन में पंजीकृत हैं जबकि कजाकिस्तान, भारत, सर्बिया, थाईलैंड, श्रीलंका और तुर्किये में भी पंजीकृत कंपनियां इसमें शामिल हैं।

ट्रेन में खाना सप्लाई करने आईआरसीटीसी ने स्वीगी से किया करार



नई दिल्ली ।

भारतीय रेलवे का उपक्रम इंडियन रेलवे कैंटरिंग एंड टूरिज्म कॉर्पोरेशन (आईआरसीटीसी) ने ई-कैंटरिंग पोर्टल के माध्यम से यात्रियों के प्री-ऑर्डर खाने की डिलीवरी के लिए स्विगी के साथ करार किया है। शुरू में यह सुविधा 4 रेलवे स्टेशनों पर उपलब्ध होगी। स्टॉक एक्सचेंज फाइलिंग में आईआरसीटीसी कहा कि उसने फूड डिलीवरी प्लेटफॉर्म स्विगी फूड्स की पेरेंट कंपनी बंडल टेक्नोलॉजीज प्राइवेट लिमिटेड के साथ समझौता किया है। समझौते के तहत पहले चरण में बेंगलुरु, भुवनेश्वर, विजयवाड़ा और विशाखापत्तनम रेलवे स्टेशनों पर प्री-ऑर्डर मील की डिलिवरी की सुविधा जल्द शुरू की जाएगी। इससे पहले अक्टूबर

2023 में आईआरसीटीसी ने जोमैटो के साथ करार किया था। गौरतलब है कि आईआरसीटीसी भारतीय रेलवे की खानपान और टिकटिंग आर्म है, जो ट्रेनों में फूड सर्विसेज मैनेज करती है और ऑनलाइन टिकट बुकिंग सर्विसेज प्रदान करती है। आईआरसीटीसी ने यात्रियों के लिए साल 2014 में ई-कैंटरिंग सेवाएं शुरू की थीं ताकि यात्री पसंदीदा भोजन ऑर्डर कर सकें।

यह ऑर्डर ट्रेनों में यात्रा करते समय किया जा सकता है और इसे संबंधित रेलवे स्टेशन पर अपनी सीटों पर पहुंचाया जा सकता है। यह ऑर्डर आप आईआरसीटीसी ई-कैंटरिंग की आधिकारिक वेबसाइट के जरिए कर सकते हैं। इसके अलावा रेलयात्री फूड आन ट्रैक ऐप के जरिए ऑर्डर कर सकते हैं।



सीईआईबी ने बैंकों के लिए पेश किया एक पोर्टल

- संभावित कर्जदाहों और एनपीए के पूर्व-सत्यापन में मददगार होगा

नई दिल्ली । केंद्रीय आर्थिक खुफिया ब्यूरो (सीईआईबी) ने बैंकों के लिए एक पोर्टल पेश किया, जो संभावित कर्जदाहों और एनपीए के पूर्व-सत्यापन में मददगार होगा। इस पोर्टल से कर्ज देने के लिए खुफिया मंजूरी प्रक्रिया को कारगर बनाने में मदद मिलेगी। सीईआईबी के एक महानिदेशक अमित मोहन गोविल और एसबीआई के चेयरमैन दिनेश खारा ने इस सप्ताह की शुरुआत में मुंबई में सार्वजनिक क्षेत्र के बैंकों के बैठक के साथ एक बैठक के दौरान पोर्टल की पेशकश की। भारतीय बैंक संघ ने एक बयान में कहा कि इस पोर्टल का मकसद बैंकों को कर्ज देते समय सही फैसला करने के लिए तेजी से जानकारी उपलब्ध कराना है। वित्त मंत्रालय के वित्तीय सेवा विभाग द्वारा 13 मई, 2015 और छह नवंबर, 2019 को जारी बड़ी धनराशि वाली बैंक धोखाधड़ी का समय से पता लगाने, सूचना देने, जांच आदि के लिए रूपरेखा के अनुसार सभी सार्वजनिक क्षेत्र के बैंक (पीएसबी) चाहते हैं कि नए कर्जदाहों को 50 करोड़ रुपये से अधिक का कर्ज मंजूर करने से पहले उन्हें इस संबंध में सीईआईबी की रिपोर्ट मिल जाए। इसके अलावा मौजूदा कर्जदाहों का खाता एनपीए में बदले की सूरत में भी रिपोर्ट देने की बात कही गई। बयान में कहा गया है कि इस अनुरोध के बाद सीईआईबी ने रिपोर्ट मांगने के लिए एक समान प्रारूप तैयार किया और सभी पीएसबी को नोडल अधिकारी नियुक्त करने की सलाह दी। बयान के मुताबिक बैंकों ने अपनी ओर से नोडल अधिकारी नियुक्त किए हैं और नोडल अधिकारियों की सूची आईबीए द्वारा सीईआईबी के साथ साझा की गई है। इसके अलावा ऋणदाताओं के साथ संवाद करने के लिए एक अलग इमेल आईडी बनाई गई है।

अगले साल मार्च तक नवीकरणीय ऊर्जा क्षमता बढ़ने की उम्मीद: इक्रा

नई दिल्ली । भारत में स्थापित नवीकरणीय ऊर्जा (आरई) क्षमता बढ़कर मार्च 2025 तक 170 गीगावॉट तक पहुंचने की उम्मीद है। रेंटिंग एजेंसी इक्रा ने यह अनुमान जताया। इसमें बड़े पनबिजली संयंत्र शामिल नहीं हैं। भारत की स्थापित आरई क्षमता दिसंबर 2023 में 135 गीगावॉट थी। बयान में कहा गया है कि आरई उत्पादन रुक-रुक कर होने की स्थिति को देखते हुए इन स्रोतों से 24 घंटे आपूर्ति महत्वपूर्ण बनी हुई है। एजेंसी ने सुझाव दिया कि पवन और सौर ऊर्जा परियोजनाओं के साथ ऊर्जा भंडारण प्रणालियों के बिारे में सड़क परिवहन और राजमार्ग मंत्रालय की सलाह को उम्मीद है कि भारत में जल ऊर्जा को छोड़कर स्थापित आरई क्षमता दिसंबर 2023 के 135 गीगावॉट से बढ़कर मार्च 2025 तक लगभग 170 गीगावॉट हो जाएगी। नवीकरणीय क्षमता वृद्धि को चालू वित्त वर्ष में निविदा गतिविधि में महत्वपूर्ण सुधार से समर्थन मिलने की संभावना है।

किया इंडिया ने वापस मंगाई 4,358 सेल्टोस

मुंबई । किया इंडिया इलेक्ट्रॉनिक तेल पंप नियंत्रक को बदलने के लिए अपने स्पोर्ट्स यूटिलिटी वाहन सेल्टोस के पेट्रोल संस्करण की 4,358 गाड़ियों को वापस मंगा रही है। दक्षिण कोरिया की वाहन कंपनी ने कहा कि वह 28 फरवरी से 13 जुलाई, 2023 के बीच विनिर्मित आईवीटी ट्रांसमिशन के साथ समार्टस्ट्रीम जी1.5 पेट्रोल सेल्टोस को वापस मंगा रही है। बयान में कहा गया कि इलेक्ट्रॉनिक तेल पंप नियंत्रक में खामी की आशंका को देखते हुए वाहनों को वापस मंगाया जा रहा है। कंपनी ने वाहन वापस मंगाने जाने की पहल के बारे में सड़क परिवहन और राजमार्ग मंत्रालय को सूचित कर दिया है। बयान के अनुसार चूँकि कार मालिकों की सुरक्षा सर्वोच्च प्राथमिकता है, इसलिए कंपनी प्रभावित गाड़ियों में इलेक्ट्रॉनिक तेल पंप नियंत्रक को सक्रियता के साथ बदल रही है। इस बारे में सूचित करने के लिए सीधे संबंधित वाहन मालिकों से खुद संपर्क करेगी।

फोन स्क्रीन पर कॉलर का नाम दिखाने वाली सेवा शुरू होना चाहिए: ट्राई

नई दिल्ली ।

दूरसंचार नियामक ट्राई ने दूरसंचार नेटवर्क में कॉल करने वाले का नाम फोन स्क्रीन पर दिखाने वाली सेवा शुरू करने की सिफारिश की है।

भारतीय दूरसंचार नियामक प्राधिकरण (ट्राई) ने अपनी सिफारिश में कहा कि कॉलिंग नेम प्रेजेंटेशन (सीएनपीए) अनुपूरक सेवा के तहत मोबाइल फोन की स्क्रीन पर कॉल करने वाले का

नाम प्रदर्शित करने की व्यवस्था शुरू की जाए। हालांकि यह सुविधा ग्राहक के अनुरोध पर ही सभी दूरसंचार कंपनियां मुहैया कराएंगी। इस सुविधा के शुरू होने पर अक्सर आने वाली अनचाही कॉल से छुटकारा पाने में काफी मदद मिलेगी।

सीएनपीए सुविधा चालू होने पर ग्राहक अपने फोन की स्क्रीन पर कॉलर का नाम देख पाएगा। ट्राई ने कहा कि सरकार को एक तय तारीख के बाद भारत में बेचे जाने

वाले सभी फोन में सीएनपीए सुविधा उपलब्ध कराने के लिए दूरसंचार कंपनियों को उपयुक्त निर्देश जारी करना चाहिए। मोबाइल फोन कनेक्शन लेते समय भरे जाने वाले ग्राहक आवेदन पत्र (सीएफए) में दिए गए नाम एवं पहचान विवरण का इस्तेमाल सीएनपीए सेवा के दौरान किया जा सकता है।

जहां देशी स्मार्टफोन टूल और टूल्साल एवं भारत कॉलर जैसे ऐप भी कॉल करने वाले के नाम को

पहचान और स्पैम पहचान की सुविधाएं देते हैं। लेकिन ये सेवाएं लोगों से जुटाए गए आंकड़ों पर आधारित हैं जो हमेशा विश्वसनीय नहीं होती हैं। दूरसंचार नियामक ने सुझाव दिया कि सभी एक्ससेस सेवा प्रदाता अपने टेलीफोन ग्राहकों को उनके अनुरोध पर सीएनपीए सेवा मुहैया कराएं। ट्राई ने नवंबर, 2022 में इस संबंध में एक परामर्श पत्र जारी कर हितधारकों, जनता और उद्योग की टिप्पणियां मांगी थीं।

शेयर बाजार में उतार-चढ़ाव भरा कारोबार रहा

मुंबई ।

वैश्विक बाजारों में मिलेजुले संकेतों की वजह से बीते सप्ताह घरेलू शेयर बाजार में उतार-चढ़ाव भरा कारोबार देखा गया। शेयर बाजार में सप्ताह की शुरुआत में सोमवार को कारोबार में तेजी देखी गई ले किन बाद के चार दिन बाजार में कभी तेजी तो कभी गिरावट का दौर चलता रहा। वैश्विक बाजारों से मिले अच्छे संकेतों की वजह से सप्ताह के पहले कारोबारी दिन सोमवार को घरेलू शेयर बाजार की शुरुआत बढ़त के साथ हुई। बीएसई संसेक्स 82 अंक बढ़कर 72,509 पर खुला और 282 अंक की बढ़त के साथ 72,708.16 अंक पर बंद हुआ। वहीं एनएसई का निफ्टी 43 अंक

की बढ़त के साथ 22,083 पर खुला और 82 अंक की बढ़त के साथ 22,122.25 पर बंद हुआ। शेयर बाजार में हफ्ते के दूसरे कारोबारी दिन मंगलवार को शुरुआती कारोबार में संसेक्स 150 अंकों तक फिसल गया और 24.80 अंकों की गिरावट के साथ 72,683.36 पर खुला और 349 अंक बढ़कर 73,057 पर बंद हुआ। निफ्टी 10.41 अंक फिसलकर 22,111.85 पर खुला और 75 अंक की बढ़त के साथ 22,197 अंक पर बंद हुआ। भारतीय इंडिटी इंडेक्स बुधवार को लगातार सातवें दिन बढ़त के साथ खुले।

बीएसई संसेक्स 68 अंक बढ़कर 73,125 पर खुला और 434 अंक की गिरावट के साथ 72,623 पर बंद हुआ। निफ्टी

वैश्विक सूची में 10 ज्यादा बिकने वाले स्मार्टफोन में एप्पल शीर्ष 7 स्थान पर

नई दिल्ली ।

एप्पल ने पहली बार 2023 में 10 सबसे ज्यादा बिकने वाले स्मार्टफोन की वैश्विक सूची में शीर्ष सात स्थानों पर अपना कब्जा कर लिया है। एक रिपोर्ट से पता चला कि भारत एक ही वर्ष में 1 करोड़ से अधिक आईफोन यूनिट बिक्री करने वाला पांचवां स्मार्टफोन बाजार बन गया है। इसमें कहा गया है कि शीर्ष 10 स्मार्टफोन की संयुक्त बाजार हिस्सेदारी 2023 में अब तक के उच्चतम 20 प्रतिशत पर पहुंच गई, जो 2022 में 19 प्रतिशत

थी। एप्पल का आईफोन14 सबसे ज्यादा बिकने वाला स्मार्टफोन है, जिसकी आधी संख्या में बिक्री अमेरिका और चीन में हुई। आईफोन15 सीरीज ने व्ष 2023 के लिए वैश्विक बेस्टसेलर सूची में शीर्ष तीन स्थानों पर कब्जा कर लिया, आईफोन15 प्रो मैक्स सबसे अधिक बिकने वाला स्मार्टफोन बन गया। एप्पल का आईफोन13, सूची में सबसे पुराना मॉडल, जापान और भारत में दो अंकों की सालाना वृद्धि के साथ चौथे स्थान पर बना हुआ है। सैमसंग की बजट ए सीरीज ने अपने मजबूत मूल्य प्रस्ताव और



विभिन्न भौगोलिक क्षेत्रों और ग्राहक श्रेणियों में मौजूदगी के कारण शीर्ष 10 सूची में तीन स्थान हासिल किए। सैमसंग गैलेक्सी ए14 5जी ने अमेरिका और भारत में उच्च बिक्री के कारण सातवां स्थान हासिल किया।रिपोर्ट में कहा गया है, 'हमें उम्मीद है कि 2024 के शीर्ष 10 सबसे ज्यादा बिकने

वाले स्मार्टफोन कुल स्मार्टफोन बिक्री का एक बड़ा हिस्सा प्रतिनिधित्व करेंगे, क्योंकि ओईएम कम पोर्टफोलियो पर ध्यान केंद्रित कर रहे हैं। यह भी कहा गया है कि हम उम्मीद करते हैं कि चीनी ब्रांड सूची में प्रवेश करेंगे और ओईएम द्वारा तेजी से 5जी-केवल मॉडल लॉन्च करने के साथ 2024 के शीर्ष 10 संभवतः सिर्फ 5 होंगे।

Looking for Real Estate Agent?

Buying and selling a home is not an easy task. All of this necessitates negotiation and strategies, as well as a thorough understanding of real estate law. If you wish to sell and buy your dream Property, please contact me. With my expert service and experience, I will be able to assist.

Propre Luxury Real Estate

REAL ESTATE ADVISOR

+91 9871577057



Propreluxuryrealestate.com



Greater Noida, U.P, India



propre
Luxury Real Estate